

पूर्वोत्तर राज्यों में शांति प्रक्रिया की स्थिति

सरकार ने हिंसा की राह छोड़ने और अपनी मांग भारत के संविधान के ढांचे के भीतर करने के इच्छुक किसी भी समूह से वार्ता करने की अपनी इच्छा व्यक्त की है। सरकार की उपर्युक्त नीति के अनुसरण में, कई संगठन अपनी शिकायतों के निराकरण के लिए सरकार के साथ वार्ता के लिए आगे आए हैं तथा कई विद्रोही काइडों ने हथियारों के साथ आत्मसमर्पण किया है। वर्तमान में, सरकार पूर्वोत्तर राज्यों के विभिन्न विद्रोह समूहों के साथ शांति वार्ता कर रही है। केन्द्रीय सरकार ने पूर्वोत्तर क्षेत्र में विद्रोही समूहों के साथ शांति वार्ता करने हेतु वार्ताकार नियुक्त किए हैं।

असम

- यूएलएफए/वार्ता समर्थक (यूनाइटेड लिबरेशन फ्रंट ऑफ असम) के साथ ऑपरेशन निलंबन करार पर दिनांक 3.09.2011 को हस्ताक्षर किए गए और यह अनिश्चित काल के लिए जारी है।
- एनडीएफबी (पी) [नेशनल डेमोक्रेटिक फ्रंट आफ बोडोलैंड (प्रोग्रेसिव)] ने दिनांक 24.05.2005 को ऑपरेशन निलंबन करार पर हस्ताक्षर किए और यह करार इस समय दिनांक 31.12.2019 तक वैध है।
- एनडीएफबी (आरडी) [नेशनल डेमोक्रेटिक फ्रंट ऑफ बोडोलैंड (रंजन दयामारी)], जो एनडीएफबी से अलग हुआ एक समूह है, ने दिनांक 29.11.2013 को ऑपरेशन निलंबन करार पर हस्ताक्षर किया। ऑपरेशन निलंबन करार दिनांक 31.12.2019 तक वैध है।

मणिपुर

- दो समूहों के अंतर्गत कुल 23 भूमिगत संगठनों (यूनाइटेड प्रोग्रेसिव फ्रंट [यूपीएफ] - 8 और कुकी नेशनल ऑर्गनाइजेशन [केएनओ] -15) इस समय दिनांक 22.08.2008 से सरकार के साथ ऑपरेशन निलंबन करार के अधीन है। केएनओ और यूपीएफ के साथ ऑपरेशन निलंबन करार दिनांक 29.02.2020 तक वैध है। इन समूहों के साथ जून 2016 में राजनीतिक वार्ता शुरू हुई थी।

नागालैंड

- नेशनल सोशलिस्ट ऑफ नागालैंड (नियोपाओ कोन्याय-किटोवी) [एनएससीएन/एनके] के साथ दिनांक 28.04.2012 को तथा दिनांक 28.04.2015 को एनएससीएन (रिफॉर्मेशन) के साथ हस्ताक्षर किए गए युद्ध विराम करारों को दिनांक 27.04.2020 तक बढ़ा दिया गया है। एनएससीएन (ईसाक-मुइवाह) के साथ दिनांक 01.08.1997 को हस्ताक्षर किया गया करार अनिश्चित अवधि के लिए वैध है। एनएससीएन (आई/एम) के साथ दिनांक 03.08.2015 को फ्रेमवर्क करार पर हस्ताक्षर किए गए। नव गठित एनएससीएन/के-खांगो समूह के साथ दिनांक 15.04.2019 को हस्ताक्षर किया गया युद्ध विराम करार एक वर्ष के लिए दिनांक 14.04.2020 तक वैध है।

सारांश

| राज्य | संगठन | से करार | तक वैध |
|----------|-------------------|------------|---------------------|
| असम | उल्फा (प्रो-टाक) | 03.09.2011 | अनिश्चित काल के लिए |
| | एनएफबी/पी | 01.06.2005 | 31.12.2019 |
| | एनडीएफबी/आरडी | 29.11.2013 | 31.12.2019 |
| मणिपुर | केएनओ | 22.08.2008 | 29.02.2020 |
| | यूपीएफ | 22.08.2008 | 29.02.2020 |
| नागालैंड | एनएससीएन/आईएम | 01.08.1997 | अनिश्चित काल के लिए |
| | एनएससीएन/एनके | 28.04.2012 | 27.04.2020 |
| | एनएससीएन/आर | 27.04.2015 | 27.04.2020 |
| | एनएससीएन/के-खांगो | 15.04.2019 | 14.04.2020 |